

فن تاریخ نگاری میں مسلمانوں کی خدمات

پروفیسر سعید اختر

حضور سرورِ کائنات صلی اللہ علیہ وسلم کی سیرت طیبہ کے مختلف پہلوؤں کو محفوظ کرنے کے لئے عربوں میں سیرت نگاری کا فن معرض وجود میں آیا اور غزوات و سرایا کی تفصیل قلم بند کرنے کے لئے علم مغازی کی ابتدا ہوئی۔ یہی علم سیر و مغازی فن تاریخ نگاری کا ابتدائی زینہ ثابت ہوا۔ سیرت و مغازی رسول اللہ صلی اللہ علیہ وسلم کے موضوع پر سب سے پہلے دوسری صدی ہجری میں محمد بن اسحاق نے السيرة المبتهل والمغازی تالیف فرمائی۔ جس سے بعد کے سیرت نگاروں اور مؤرخوں نے بھرپور فائدہ اٹھایا۔ تاہم سیرت نگاری کے میدان میں سب سے زیادہ ابن ہشام نے شہرت حاصل کی۔ جنہوں نے ابن اسحاق کی تالیف کی اتنی دیانت اور محنت سے تہذیب و اصلاح فرمائی کہ لوگ اصل نسخے سے بے نیاز ہو گئے۔ اسی زمانے میں احمسی نے فتوح السلاطین میں عربوں کی معاشرتی و تہذیبی زندگی کو محفوظ کر دیا۔ الواقدی نے صدر اسلام کی تاریخ اور پیغمبر اسلام (صلی اللہ علیہ وسلم) کے مغازی سے متعلق بڑا تحقیقی ذخیرہ معلومات اپنی متعدد تالیفات خصوصاً کتاب المغازی میں جمع کر دیا۔ ابن سعد نے صحابہؓ اور تابعینؒ کے حالات زندگی پر طبقات ابن سعد جیسی ضخیم کتاب لکھ کر سیرت نگاری کے دائرے کو وسعت بخشی۔

مسلمان مورخین نے تیسری صدی ہجری میں علم سیرت و مغازی سے اپنا قدم فن تاریخ نویسی کی طرف بڑھایا۔ جس کا ابتدا سے ہی رحمان عالمی و آفاقی تھا۔ ابوحنیفہ دہلوی نے عربوں کے علاوہ ایرانیوں کی تاریخ سپرد قلم کی۔ ابن تغیبہ نے اس پہلو پر خصوصی توجہ دی کہ تمام اقتدار ایک

حکمران سے دوسرے فرمانروا کی جانب اور ایک خانوادے سے دوسرے خانوادے کی طرف کیونکہ منتقل ہوتی ہے؟ البلاذری نے نہ صرف عربوں کے معرکوں اور فتوحات کی ایمان افروز رواد قلم بند کی بلکہ تہذیبی، عمرانی اور معاشی مسائل پر قلم اٹھا کر تاریخ کے دائرے کو وسیع سے وسیع تر کر دیا ابن الواضع یعقوبی نے حضرت آدم علیہ السلام سے لے کر حضرت محمد مصطفیٰ صلی اللہ علیہ وسلم تک اور آنحضرت (صلی اللہ علیہ وسلم) کے بابرکت دور سے لے کر خلیفہ المعتمد کے زمانے تک کتاب "التاریخ الکبیر" کے نام سے مفصل تاریخ اسلام قلم بند کی۔ امام محمد بن حمیر طبری نے تاریخ نگاری میں محمد بن کاسانہ نے تحقیق اختیار کر کے اور ہر واقعہ کی اسناد کے سلسلوں کو متعین کر کے اسلامی تاریخ نگاری کو ابتدائی دور میں ہی علمی و فنی رفعتوں سے ہمکنار کیا۔

چوتھی صدی ہجری، تاریخ نگاری کے عنفوان شباب کا عہد ہے۔ اس دور میں ہمیں دو مورخ بڑے ممتاز نظر آتے ہیں۔ ایک المسعودی اور دوسرے ابن مسکویہ! المسعودی نے حکمران خاندانوں کی ترتیب کے لحاظ سے اخبار الزمان لکھی جس میں مضامین کا تنوع بھی ملتا ہے اور فلسفیانہ بصیرت کی جھلک بھی دکھائی دیتی ہے۔ مزید برآں علامہ المسعودی نے فن تاریخ اور علم جغرافیہ کو باہم دگر مروط کر دیا۔

ابن مسکویہ نے (اپنی فلسفیانہ تالیف "تجارب الامم" میں) ایک طرف جنگی تدبیروں، حکومت کے نظم و نسق اور سلطنت کے محاصل و مصارف پر فاضلانہ مباحث قلم بند کئے اور دوسری طرف اپنی حریت فکر اور فلسفیانہ ژرف نگہی سے فن تاریخ کو چار چاند لگا دیئے۔ تاریخ نگاری میں تنقیدی بصیرت، اور فلسفیانہ درک اس دور کے مورخین کی اہم ترین خصوصیت ہے۔

پانچویں صدی ہجری میں جن لوگوں نے علم تاریخ پر قلم اٹھایا وہ اپنے دور کے نامور محدث بھی تھے اور جید علماء بھی! مثلاً خطیب بغدادی اور ابن عساکر! ان ہر دو مورخین نے ان مشہور شہروں (دارالسلطنتوں) کی تاریخ لکھی جو اس زمانے کی ملکی سیاست میں بڑا اہم کردار ادا کر رہے تھے۔ خطیب بغدادی نے بغداد (عروس البلاد) کی تاریخ میں جلدوں میں

قلم بند فرمائی جس میں عباسی دار الحکومت کے محسوس و دفاتر، مسجدوں اور سرکاری عمارتوں کا مفصل تذکرہ ہے۔ دوسری طرف بغداد کے مشاہیر، مثلاً امرار، خلفاء، علماء اور محدثین کرام کے سوانح حیات کا بیان ہے۔ خطیب بغدادی کے اسلوب پر ابن عساکر نے دمشق کی تاریخ مرتب فرمائی اور اسی جلدوں میں اموی دار السلطنت (دمشق) کے مصنفین اور محققین کے حالات، بڑی شرح و بسط سے بیان فرمائے اور یہ ثابت کر دیا کہ دمشق دوبارہ بساط سیاست پر ابھر رہا ہے اور اپنی عظمت رفتہ کی متاع گراں بہا کی بازیافت کر چکا ہے۔ بظاہر یہ ہر دو تالیفات دو دار السلطنتوں کے احوال و کوائف پر مشتمل ہیں۔ اگر ان کے مباحث کا بنظر غائر مطالعہ کیا جائے تو ہمارے سامنے اس دور کی معاشرتی تمدنی، تہذیبی اور معاشی زندگی کا پورا نقشہ آجاتا ہے اور مستشرقین کے اس بے بنیاد الزام کی بے وقعتی ظاہر ہو جاتی ہے کہ مسلمان مورخین نے محض بادشاہوں کے حالات قلم بند کئے ہیں اور عمرانی و تہذیبی مباحث پر پوری توجہ نہیں دی ہے۔

چھٹی صدی ہجری کے مورخوں میں ابن جوزی اور ابن اثیر کے نام سرفہرست ہیں دونوں اکابر اپنے وقت کے متبحر عالم اور نامور محدث تھے۔ ابن جوزی نے المنتظم کو تاریخ اور سوانح کا نوکھا اور اچھوتا مجموعہ بنا دیا۔ انہوں نے علماے دین اور محدثین کے حالات پر خصوصی توجہ فرمانے کے دوش بدوش مختلف ادوار کی علمی، سیاسی، معاشرتی، تمدنی اور تہذیبی حالت کا واضح و جامع نقشہ کھینچ دیا۔ ابن اثیر نے بھی الکامل فی تاریخ میں عالم اسلام کی ابتدائی چھ صدیوں کے حالات بڑے اختصار اور بڑی جامعیت سے پیش کر دیئے۔ اور حقائق اور واقعات کی تہذیب و متنقح میں غیر معمولی کرد و کاوش کا ثبوت دیا۔

ساتویں صدی ہجری کے مورخین نے تذکرہ نویس کے میدان میں (جو علم تاریخ کی اہم شاخ ہے) اپنے جوہر دکھائے۔ جن میں سے یاقوت حموی اور قاضی ابن خلکان دونوں کے نام خاص طور پر قبول ذکر ہیں یاقوت حموی نے کوفہ، بصرہ، خراسان، حجاز، یمن، مصر، شام، الغرض تمام ممالک اسلامیہ کے ادیبوں، شاعروں، کتابوں، مورخوں، مصنفوں اور عالموں کے مختصر سوانح حیات قلم بند کئے۔ تقریباً

پچاس برس بعد قاضی ابن خلکان نے اپنی شہرہ آفاق تالیف ”وفیات الاعیان“ ترتیب دی۔ جس میں انہوں نے صرف سلاطین، وزراء، علماء، فقہاء، ادبا، شعرا وغرضیکہ ہر طبقہ کمال کے ممتاز افراد کے حالات مرتب کئے بلکہ مختلف مذہبی، کلامی، سیاسی، علمی، فکری، تحریکوں کے بارے میں ہمیشہ قیمت سرمایہ علم فراہم کر دیا ایسے تذکروں کی تاریخی قدر و قیمت کے بارے میں استاذ محترم ڈاکٹر عنایت اللہ صاحب لکھتے ہیں۔

”خلفار اور وزراء کو چھوڑ کر دوسرے مشاہیر کے سوانح حیات بھی اس لحاظ سے تاریخی اہمیت رکھتے ہیں کہ ان سے قدیم زمانے کی علمی و تعلیمی حالت کے علاوہ عام تمدن و معاشرت پر بھی قابل قدر روشنی پڑتی ہے اور دراصل یہی وہ چیزیں ہیں جو فن تاریخ کی جان ہیں خوش قسمتی سے عربی زبان میں ہر قسم کے مشاہیر کے بے شمار کتابیں لکھی گئی ہیں جن کی مدد سے عام تاریخوں کے سادہ خاکے میں بہت کچھ رنگ بھرا جاسکتا ہے۔“^(۱)

آٹھویں صدی ہجری میں ابوالفدا اور علامہ ذہبی اور ابن کثیر جیسے جلیل القدر مورخ پیدا ہوئے جنہوں نے ایک طرف اقوام قدیمہ کے مختصر تاریخی حالات کے بیان کے بعد ظہور اسلام سے لے کر تقریباً سات صدیوں کے سیاسی و تمدنی حالات سنئین وار درج کئے اور عمومی تواریخ لکھیں۔ اور دوسری طرف انہوں نے روایات کی جانچ پڑتال میں غیر معمولی مؤرخانہ کاوش و مہارت کا ثبوت دیا۔ خصوصاً علامہ ابن کثیر نے فن درایت کو فن تاریخ نویسی کی بنیاد بنایا اور تاریخی روایات کی تہذیب و تنقیح کا حق ادا کر دیا اور ایسی متعدد معروف لیکن ضعیف روایات کو مسترد کر دیا جو مسلمانوں کے سرمایہ تاریخ میں شامل ہو کر ذہنوں کو پرآگندہ کر رہی تھیں اس دور کو تاریخی روایات کی تہذیب، تنقیح اور تحقیق کا زرین دور قرار دیا جاسکتا ہے۔

اسی آٹھویں صدی کے عظیم ترین مورخ علامہ ابن خلدون ہیں جنہوں نے کتاب العبر کی پہلی جلد (مقدمہ ابن خلدون) میں عمرانیات، اجتماعیات، اقتصادیات اور سیاسیات کے متنوع عنوانات پر خیال افروز بحثیں کر کے تاریخ کے موضوع کو بے پایاں وسعت عطا فرمائی اور تاریخی

حقائق و مباحث پر فلسفیانہ بحثیں کر کے عمرانیات اور فلسفہ تاریخ جیسے جدید فنون کی طرح ڈالی
المقریزی نے مقدمہ ابن خلدون کے بارے میں صحیح کہا تھا کہ ایسی کتاب آج تک نہیں لکھی گئی۔ اور یہ
امر مشکل ہے کہ کوئی شخص باوجود کوشش کے اس کے درجہ تک پہنچ سکے۔

كَمْ يُعْمَلُ مِثَالَهَا وَرَأَيْتَ لِعَزِيْزٍ اِنْ يُّنَالُ مُجْتَمِعًا مِّثَالَهَا (۱)

نویں صدی ہجری میں مصر اور شام کے ملکوں میں بہت سے جلیل القدر اور عظیم المرتبت
مؤرخ پیدا ہوئے۔ جنہوں نے تاریخ کے فوائد و فضائل پر مفصل بحثیں کیں تاکہ اہل علم کی توجہ اس
گراں قدر علم سے نہ ہٹنے پائے۔ مثلاً علامہ مقریزی اور علامہ سخاوی وغیرہ۔ اول الذکر محقق کی
تین تالیفات کو سامنے رکھا جائے تو حضرت آدم علیہ السلام سے لے کر دولت عباسیہ تک تمام اسلامی
حماک کی تاریخ سامنے آجاتی ہے بلکہ بعد کے ادوار مثلاً ایوبی خاندان اور ملوک خاندانوں کے احوال
پر بھی ان کی تالیفات اپنی مثال آپ ہیں۔ ثانی الذکر مؤرخ علامہ سخاوی نے علم تاریخ کی چالیس انواع
پر سیر حاصل بحث فرمائی۔ مثلاً پیغمبروں، وزیروں، کاتبوں، تاریخوں، محدثوں، مؤرخوں، نحوویں
ادیبوں، شاعروں اور طبیبوں کی تاریخ مرتب کی۔ ان جملہ انواع تاریخ پر دستیاب
کثیر تالیفات کی فہرست کو دیکھ کر بخوبی اندازہ کیا جا سکتا ہے کہ علامہ مدروج کے دور تک تاریخ
نویسی کے میدان میں کتنی ترقی ہو چکی تھی۔

دسویں صدی کے سب سے نمایاں مورخ جلال الدین سیوطی ہیں جو حسن ترتیب اور

حسن تمویب میں اپنے پیشرو مورخین پر سبقت لے گئے یہ تو تھے مشرقی ملاد اسلامیہ کے مورخین ا

اب ایک طائرانہ نظر اندلس کے مسلمان مورخین پر بھی ڈال لی جائے جن میں ابن صاعد

اندلسی اور لسان الدین بن خطیب زیادہ نامور ہوئے۔ ابن صاعد اندلسی کی طبقات الامم آٹھ

متمدن اقوام کے مذاہب زبانوں، علوم اور ادبیات کی دائرۃ المعارف ہے جسے تالیف کرنے

میں انہیں مشرق و مغرب کے تمام مصنفین و محققین پر شرف تقدم حاصل ہے۔ اندلس کے دوسرے

نامور مورخ لسان الدین بن خطیب ہیں جنہوں نے نہ صرف اندلس کے علماء، فضلاء، قضاة، شعراء

فقہاء، محدثین، مصنفین، محققین کے سوانح حیات قلم بند کئے ہیں بلکہ غرناطہ کی تہذیب، ثقافت معاشرت، اور اخلاقی حالت کا بڑے دلکش پیرائے میں نقشہ کھینچ دیا ہے۔ مزید برآں مسلمانوں کے عروج و زوال کے اسباب پر فاضلانہ بحثیں قلم بند کر کے انہیں مستقبل کے نتائج و عواقب سے آگاہ فرمایا ہے۔

مسلم تاریخ نویسی کی اہم خصوصیات

مسلمان تاریخ نگاروں کی ایک ہزار سالہ ناقابل فراموش خدمات کا جائزہ لینے کے بعد ضروری معلوم ہوتا ہے کہ ان کی تاریخ نویسی کی نمایاں خصوصیات زینت قرطاس کر دی جائیں۔ ظہور اسلام سے قبل عربوں کے پاس کوئی تاریخی سرمایہ موجود نہ تھا۔ ان سے پہلے یونان کے مؤرخین تاریخ کے میدان میں داد تحقیق دے چکے تھے۔ اسی طرح اگر تجسس اور تفحص سے کام لیا جائے تو یہ حقیقت روز روشن کی طرح عیاں ہو جائے گی کہ مسلمان محققین و مترجمین نے علم تاریخ کے موضوع پر نہ یونانی کتب کا ترجمہ کیا نہ ان سے استفادہ کیا۔ سب جانتے ہیں کہ علم طب میں مسلمانوں نے یونانی اطباء کی تحقیقی سے فائدہ اٹھایا اور اپنے استفادے کا اعتراف کرتے ہوئے اسلامی طب کا نام ہی یونانی طب رکھ دیا۔ بنا بریں اگر مسلمانوں نے اہل یونان سے فن تاریخ نویسی میں کچھ اخذ کیا ہوتا تو وہ ضرور اس کا فراخ دلی سے اقرار کرتے۔ ہمارے نزدیک عربوں کے ماہ تاریخ نگاری کے فن کا وجود ان کی مجتہدانہ بصیرت اور تخلیقی صلاحیتوں کا مظہر و عکاس ہے جنہیں قرآن حکیم کی تعلیم اور رسول کریم صلی اللہ علیہ وسلم کی رہنمائی نے جلا بخشا تھا۔ تاریخ شاہد ہے کہ نہ مسلمانوں کو ایام جاہلیت سے تاریخی سرمایہ ورثے میں ملا اور نہ انہوں نے دوسری اقوام سے اس شعبہ علم میں فیض پایا۔

۱۔ سرکاری دباؤ سے بے نیازی

مسلمان مورخین نے بنیادی طور پر اپنی قوم کے مشاہیر کی یادوں کو زندہ رکھنے اور اپنی قوم و ملت

کی معلومات میں وسعت پیدا کرنے کی غرض سے تالیفات مرتب کیں۔ شعبہ تاریخ میں بہت کم ایسی کتابیں لکھی گئی ہوں گی، جن کا مقصد بادشاہوں سے انعام و کلام حاصل کرنا ہو۔ مسلمان قوم کے ہاں ایسے مورخین کی مثالیں بہت شاذ ہیں جو کسی حاکم یا فرمانروا کے دربار سے باقاعدہ وابستہ رہے ہوں اور انہوں نے اس کی فرمائش کی تعمیل میں یا اس کی خوشنودی کی خاطر کوئی تاریخی تالیف سپرد قلم کی ہو۔ ولشاذ کا معدوم !

یہ درست ہے کہ ابراہیم صابئی نے عضدالدولہ کی فرمائش پر، اور عتبی نے تاریخ یمنی حاکم وقت کے حکم سے مرتب کیں۔ یا ابن طقطقی نے اپنی تالیف فخر الدین عیسیٰ حاکم بصرہ کے نام معنون کی مسلمانوں کے ہاں مورخین کا ایک ان گنت سلسلہ ہے جو آزادانہ طور پر اپنی تالیفات قلم بند کرتے رہے۔ مثلاً طبری، یعقوبی، مسعودی، ابن خلیب اور ابن خلدون وغیرہ۔

۲۔ حریت فکر و آزادی رائے

امام طبری نے نہ صرف فکر و اظہار رائے کے لئے سرکاری مناصب کو پائے استحقاق سے ٹھکرا دیا بلکہ جس خلیفہ (ابن المعتز) کے زمانے میں تاریخ الرسل والملوک مکمل کی اس کی تعریف و ستائش میں ایک حرف نہ لکھا۔ ابن مسکویہ نے عضدالدولہ کے دور میں اپنی فاضلانہ تالیف "تجارب الامم" لکھی۔ لیکن اپنے محسن و مرنی کی شخصیت کے روشن پہلوؤں کو زیر بحث لانے کے ساتھ ساتھ اس کی سیرت کے کمزور پہلوؤں پر بھی روشنی ڈالی۔ ابن قتیبہ عباسی دور کا مورخ ہے۔ لیکن وہ عباسی خلفاء کی نسبت اموی خلیفہ عمر بن عبدالعزیز کا زیادہ مداح و معترف ہے اور وہ عباسی خلفاء کی ناراضگی خاطر میں نہیں لایا۔ اسی طرح وہ اموی خلیفہ ہشام بن عبدالملک کے دور میں انصاف اور رعایا پروری کا ذکر کرتا ہے اور اسے عباسی فرمانرواؤں کے احتساب و مواخذے کا اندیشہ لاحق نہیں ہوتا۔

ابن حجر عسقلانی کو بار بار قاضی القضاة کے منصب سے ہاتھ دھونا پڑا۔ لیکن انہوں نے

حق گوئی اور بے باکی کا دامن ہاتھ سے نہ چھوڑا۔

۳۔ سنین کے بیان کا التزام

مسلمان مورخین کو تاریخ میں یہ شرف و امتیاز حاصل ہے کہ انہوں نے ہر واقعے کے ساتھ اس کی تاریخ وقوع کی صراحت کی ہے۔ اور ابتدائی دور کے جملہ مورخین، سن، مہینہ اور تاریخ درج کرنے کا اہتمام کرتے ہیں۔ (مثلاً طبری، مسعودی وغیرہ) اس کے برعکس مغربی تاریخ نگاروں نے سولہویں صدی سے پہلے اپنی تاریخی تالیفات میں سنین و تاریخ کی تصریح کا بھی التزام نہیں کیا۔ جیسا کہ فاضل مستشرق بیکل نے اپنی محققانہ تصنیف تاریخ تہذیب میں یوں اعتراف کیا ہے کہ :-

”یونان کے مورخ ہوں یا روما کے تاریخ نویس یا بائیسلی کے شارح ان میں سے کسی نے ۱۵۹۷ء سے پہلے ماہ و سنین لکھنے کا اہتمام نہیں کیا۔“

۴۔ اسناد کے بیان کا اہتمام

تاریخ عالم میں صرف مسلمان مورخین نے یہ التزام کیا ہے کہ کسی واقعے کے راوی یا راویوں کا تذکرہ کیا جائے۔ اور اگر کوئی واقعہ مختلف سلسلوں سے پہنچتا ہے تو ان تمام سلسلوں کا تذکرہ کیا جائے۔ یونانی اور رومی مورخین کی کتابیں آج ہمارے سامنے ہیں بالیقین ان میں کوئی ایک مورخ بھی ایسا نہیں جس نے اپنی معلومات کا اصل ماخذ بیان کیا ہو لیکن طبری، بلاذری اور نحوسی کی فن تاریخ کی کتابوں پر سرسری نظر ڈالئے تو آپ کو ہر جگہ روایت سے پہلے راوی (راویوں) یا سلسلہ اسناد کا تذکرہ ملے گا۔ عقل و محیرت ہے کہ مورخین اسلام نے کس طرح ابتدائی دور میں ہی ہر واقعے کے چشم دید راوی یا راویوں کے نام محفوظ کر دیئے! نیز کسی واقعے کے صحیح محل وقوع اور اس کی تاریخ وقوع کا تعین کیا۔ قانون شہادت انسانی معاشرے اور عدالتوں میں صدیوں سے برتا جاتا تھا لیکن مسلمان ہی وہ پہلی قوم ہیں جنہوں نے اس قانون شہادت کو علم حدیث اور علم تاریخ دونوں پر منطبق

کیا۔ اور ہر تاریخی واقعے کے چشم دید اور گوش شنید گواہ تلاش کرنے کی سعی کی۔ جس کی بدولت تاریخ دانوں اور افسانوں کی سطح سے بلند ہو کر قابل اعتماد اور لائق استناد حقائق کا مجموعہ و مرتبہ بن گئی۔ لاریب تاریخ کا یہ وہ بلند معیار ہے جس پر آج بھی دنیا کی کوئی مہذب و متمدن قوم نہیں پہنچ سکی۔

۵۔ آفاقیت

دنیا کی اکثر و بیشتر قوموں کو صرف اپنی تاریخ پر فخر رہا اور ہمیشہ دوسری اقوام کو نظر انداز کرتی رہی ہیں۔ لیکن مورخین اسلام نے آدم سے لے کر دنیا کی تمام قدیم اور ہم عصر اقوام کے حالات کو عملی ترتیب بیان کیا۔ کیونکہ وہ تمام مخلوق انسانی کو خدا کا کاتب سمجھتے تھے۔

ہی آدم اعضاءے یک دیگر اند

مسلمانوں کے ابتدائی مورخین میں سے دنوری نے عربوں کے علاوہ جمہیوں کے حالات قلم بند کر کے تاریخ میں آفاقیت پیدا کر دی ہے۔

علامہ طبری نے اپنی کتاب کی تمہید میں انبیائے سابقین کے حالات بھی بیان کئے اور مختلف قوموں کے نامور سلاطین (خصوصاً ساسانی دور) کے مفصل احوال قلم بند کئے۔ عالمگیر تاریخوں کے سلسلے میں سب سے زیادہ شہرت رشید الدین بن فضل اللہ کی تاریخ کو حاصل ہے کہ جنہوں نے مسلمان خلیفوں کے ساتھ عیسائی رہنماؤں، بادشاہوں کے ساتھ پیغمبروں اور مسلمانوں کے ساتھ رومی، بازنطینی، ہندی و چینی، ایرانی و تورانی قوموں کے مفصل حالات بڑی محنت و عرق ریزی سے جمع کئے اور بڑے سلیقے اور قرینے سے مرتب کر دیئے۔

۶۔ تالیقات کی تدریس

مسلمان مورخین اس لحاظ سے بھی اپنی مثال آپ ہیں کہ اپنی تصانیف کا خود درس دیا کرتے تھے یا پھر ان کے لائق ترین شاگرد درس دینے جنہیں باقاعدہ اپنے استاد کی طرف سے اجازت حاصل

ہوتی۔ اس تدبیر کی بدولت تاریخ کی کتب کے مسخ ہونے، یا ان کے مضامین و مطالب کے خلط ملط ہونے کا اندیشہ جاتا رہا اور اس قابل تحسین روایت کی بدولت یہ شعبہ علم یگانوں کی غفلت شعاریوں اور یگانوں کی دسیسہ کاریوں سے محفوظ و مصئون ہو گیا۔ آج بھی ہمیں اچھی طرح سے معلوم ہے کہ کون لوگ علامہ طبری سے کتاب الرسل والملوک کا درس سننے کے لئے حاضر خدمت ہوتے ہیں۔ مثلاً ابن اثیر مؤلف الکامل نے ان کے سامنے زانوئے تلمذ بھی تہ کیا اور ان سے روایت کی باقاعدہ اجازت بھی لی۔

۷۔ تاریخ پر حکیمانہ نظر

مسلمانوں کے ہاں اہل یورپ سے صدیوں پہلے تاریخ پر حکیمانہ و فلسفیانہ انداز میں غور و فکر کرنے کا رجحان پایا جاتا ہے۔ ابن مسکویہ کی تجارب الامم ابن طقطقی کی کتاب الغزوی ابن خلدون کا مقدمہ یہ تالیفات اس دعویٰ کے بین ثبوت ہیں۔ ان مورخین نے پہلی مرتبہ نہ صرف تاریخ کے اصولی مباحث متعین کئے اور واقعات میں علت و معلول کا رشتہ جوڑا بلکہ قوموں کے عروج و زوال کے اسباب و محرکات پر بھی غور کیا اور ماضی کے تجربات کے آئینے میں حال کی اصلاح و مستقبل کی تعمیر کے لئے سہا اقلانہ اور دانش مندانہ مشورے دیئے۔

۸۔ سرمایہ تاریخ کی جستجو

مسلمان مورخین نے تاریخ کا سرمایہ جمع کرنے کے لئے جہاں کشتائی اور جہاں گروہی کی ایسی شاندار روایات چھوڑی ہیں جن کی نظیر اقوام عالم کے ہاں شاید و باید ملے۔ ہم یہاں مسعودی کی تالیف التنبیہ الاشراف سے ایک اقتباس نقل کرتے ہیں۔ جو شخص اپنے گھر سے باہر کبھی نہ نکلا ہو۔ بلکہ اتنے ہی مبلغ علم پر تناسلت کر لے جو اسے خود اپنے ملک کی تاریخ کے بارے میں حاصل ہو تو وہ اس شخص کی برابری کا دعویٰ نہیں کر سکتا کہ جس نے اپنی تمام عمر حضر کی بجائے سفر میں بسر کی ہو۔ جس نے اپنی زندگی کے شب و روز صحرا

